



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 42

7 ta' Frar 2022

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri - Kunsillier
Nancy Aquilina – Kunsillier
Rita Borg - Kunsillier
Owen Patrick Attard
John Mizzi – Kunsillier
Deborah Mifsud - Kunsillier
Marie Claire Zammit Bonello – Kunsillier
Antoine Attard - Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Kaylocke Buhagiar – Kunsillier

UFFIĊJAL PREŻENTI:

Mandy Farrugia – Deputat Segretarju Eżekuttiv

Fil-bidu tal-laqgħa kienu preżenti I-Kunsilliera eletti s-Sindku Joanne Debono Grech, il-Viċi Sindku Karl Cutajar, Justin Schembri, Nancy Aquilina, Rita Borg, Marie Claire Zammit Bonello, Antoine Attard, John Mizzi, Owen Patrick Attard, Francis Pullicino u Jimmy JM Calleja.

42.1 Qari ta' l-ittri ta' apoloġiji

42.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

42.1.2 Id-Deputat Segretarju Eżekuttiv qalet li rċeviet ittra waħda ta' apoloġija mingħand il-Kunsillier is-Sur Kaylocke Buhagiar li jinsab imsiefer. Il-Kunsill accetta l-apoloġija.

42.2 Kunsiderazzjoni u Approvazzjoni ta' Minuti

42.2.1 Il-minuti tal-laqgħa numru 41 ġew imqassma u ttieħdu bħala moqrja

42.2.2 Fuq proposta tal-Viči Sindku s-Sur Karl Cutajar, issekondata mill-Kunsillier Sa Deborah Mifsud, il-minuti tal-laqgħa numru 41 ġew approvati bħala dokumenti korretti.

42.3 Matters Arising

42.3.1 Ma kienx hemm matters arising.

42.4 Kommunikazzjoni mis-Sindku

42.4.1 Tressqet talba mingħand Sa Chantelle Cutajar, membru ta' l-istaff biex il-Kunsill jikkunsidra li taqleb full timer. Id-Deputat Segretarju Eekuttiv qalet li Sa Cutajar tagħmel xogħol tajjeb u drat ix-xogħol sew, kif ukoll hija entużjasta għax-xogħol. Il-Kunsill ma sabx ogħżejjoni li Sa Cutajar taqleb full time. Fl-istess waqt tressqet għall-attenzjoni tal-Kunsill ir-rizenja ta' Sa Jessica Martin, membru ieħor ta' l-istaff.

42.4.2 Id-Deputat Segretarju Eżekuttiv qalet li mill-bord ta' l-evalwazzjoni tat-tenders, hi issa kienet se tassumi l-post tas-Segretarju Eżekuttiv is-Sur Charles Attard. Ma kienx hemm tibdil ieħor. Il-Kunsill qabel b'mod unanimu.

42.4.3 Id-Deputat Segretarju Eżekuttiv qalet li l-kuntratt tas-Sur Mark Zammit, li jgħin lill-Kunsill fuq fondi Ewropej specjalment fuq il-proġett tal-ferrovija skada u qalet li billi ssib għajjnuna kbira mingħandu, dan il-kuntratt għandu jkun imġedded. Dan jitħallas bis-siegħ. Ma kienx hemm ogħżejjoni.

42.4.4 Id-Deputat Segretarju Eżekuttiv qalet li rċevejna expression of interest dwar strumenti tal-mužika ta' perkussjoni mill-Ministeru tal-Kultura, Arti Gvern Lokali u biex jitpoġġew go bandli go ġnien wieħed. Peress li ma kienx hemm żmien biex jitlaqqa' Kunsill hi daret il-bandli u ġie ssuġġeriet li dawn jitpoġġew fi Ģnien Ta' Paris. Il-Kunsillier is-Sur Justin Schembri saqsa għaliex dawn ma jsirux fl-Imrieħel fi Ģnien Haddiem. Is-Sindku s-Sa Joanne Debono Grech qalet li f'dan il-ġnien se jsir id-dog park. Il-Kunsillier is-Sur Justin Schembri qal li jixtieq illi ssir diskussjoni dwar id-dog park, eżempju minn fejn se jidħlu n-nies, l-ispazju li se jintuża eċċu li jkollu entratura separata. Is-Sindku s-Sa Joanne Debono Grech ikkonfermat li d-dog park sejkollu entratura separata.

42.4.5 Id-Deputat Segretarju Eżekuttiv tal-Kunsill qalet li kienet qed tirċievi talbiet minn kandidati ta' partiti političi jsaqsu jistgħux jikru s-Sala tal-Kunsill għal xi attivitā jew il-ġonna. Id-Deputat

Segretarju Eżekuttiv qalet li ħadet parir mingħand l-Avukat tal-Kunsill minħabba l-bye law u jidher li filwaqt li l-partiti politici ma jistgħux jużaw il-faċilitajiet, kandidati iva. Kien hemm diskussjoni. Finalment intlaħaq qbil illi filwaqt li fil-ġonna ma għandniex problemi, is-sala tal-Kunsill ma għandieq tintuża, biex tibqa' 'I barra mill-politika. Il-Vici Sindku qal li l-bye law ma tagħml ix-sens bil-prezzijiet antiki għax anke jekk jinxtagħhal l-a/cs l-prezzijiet huma redikoli. Għall-quddiem dawn il-prezzijiet għandhom jiġu riveduti.

42.5 Mistoqsijiet mill-Kunsilliera

42.5.1 Il-Kunsillier is-Sur Antoine Attard qal li mar seminar dwar fondi Ewropej - Norwegian Funds – fejn dawn qalu li kien hemm 100,000 euro disponibbli għal xi progett. Huwa reġa' semma l-progett tal-miħna ta' l-Imrieħel. Hu saqsa fiż-waslet id-devoluzzjoni tagħha.- Id-Deputat Segratru Eżekuttiv qaltlu li qed nistennew mil-Lands Dept. ta' min hi l-miħna.

42.5.2 Il-Kunsillier is-Sur Antoine Attard qal li hemm tappiera kbira kwadra quddiem il-knisja ta' Fleur de Lys li hekk kif jgħaddu l-karozzi thabbat ħafna. Hu qal li ġa kiteb lill-Kunsill u l-istaff prova jgħin kemm jista' imma ma nstabx ta' min hi. Is-Sindku Sa Joanne Debono Grech qalet li ma nistgħux immissuha aħna għax jekk immissuha tiġi tagħna bir-riperkussionijiet legali kollha għalhekk talbet lid-Deputat Segretarju Eżekuttiv tiċċekkja ta' min hi ħalli nsolvuha.

42.5.3 Il-Kunsillier is-Sur Antoine Attard qal li wara l-akkwadotti, f'Notabile Road għaddew cable u ħallew il-konkos – it-triq ma ngħalqitx sew.

42.5.4 Il-Kunsillier is-Sur John Mizzi qal illi quddiem il-kažin Duke of Connaught u quddiem il-kažin tal-PN fil-Wied kien hemm kaxxi bojod li wieħed kien jista' jipparkja fihom u dawn tneħħew. Hu talab lill-Kunsill jiċċekkja x'ġara għax ħafna nies qed jaqilgħu čitazzjoni.

42.5.5 Il-Kunsillier is-Sur Justin Schembri qal li jifraħ u jieħu pjaċir li St.Helen's Club ingħataw dik il-kamra minn fejn jistgħu joperaw però b'dispjaċir jinnota li din ma ġietx diskussa fil-Kunsill. Is-Sindku s-Sa Joanne Debono Grech qalet li dawk huma affarijiet li qatt ma kienu jitilgħu Kunsill. Fil-futur se tara li jittellgħu.

42.5.6 Il-Kunsillier is-Sur Justin Schembri qal illi Birkirkara għandha finalista oħra fl-X Factor (Cheryl Balzan) però l-Kunsill ma kienx għadu għamel pubbliċità. Is-Sindku Sa Joanne Debono Grech qalet li ma kellinx dik l-informazzjoni għalkemm pruvajna nfittxu. Kien hemm qbil li din il-kantanta tingħata coverage matul din il-ġimgħa stess.

42.5.7 Il-Kunsillier is-Sur Justin Schembri qal li l-iskola primarja trid tagħmel fiera ta' kotba fi Ģnien Stazjon u għandhom bżonn l-ghajnejn logistika tal-Kunsill. Ma kienx hemm oġgezzjoni u se ssir laqgħha magħhom.

42.5.8 Il-Kunsillier is-Sur Justin Schembri qal li fi Sqaq Ibgħal hemm parti mit-triq li se tinfed għal Triq Gazzija u hemm żewġ għelieqi mimlija imbarazz u ħmieġ. Jaf li bħala Kunsill ma nistgħux nidħlu fuq il-privat imma almenu niġru wara s-sidien biex jagħmlu l-boundary walls.

42.5.9 Il-Kunsillier Sa Marie Claire Zammit Bonello saqsiet kienx hemm xi eżitu dwar il-ġbir ta' skart tal-businesses. Is-Sindku qalet li ma kienx hemm progress dwar dan il-kartun. Il-Kunsilliera qalet li l-

kuntrattur anke kartun ta' household ġie li jħalli warajh. Is-Sindku qaltilha biex f'dak il-każ iċemplu l-Kunsill ħalli tittieħed azzjoni għax mhux suppost.

42.5.10 Il-Kunsillier is-Sur Francis Pullicino saqsa kellniex xi żvilupp dwar l-ATM. Id-Deputat Segretarju Eżekuttiv qaltlu li għad ma għandniex risposta finali mill-banek.

42.6 Skema mid-Direttur (Gvern Lokali) – SPI.SCI.1.2022 - Finanzjament għal żvilupp u titjib fil-kundizzjonijiet tal-playing fields fil-lokalitajiet f'Malta u Ghawdex

42.6.1 Id-Deputat Segretarju semmiet din l-iskema u qalet li wara li tkellmet mas-Sindku kienet se tressaq il-ħtiġiġiet ta' Ĝnein John Borg f'din l-iskema. Kien hemm qbil li niffukaw fuq Ĝnien John Borg għax il-ġonna l-oħrajn qegħdin fi stat tajjeb.

42.7 Skema LESA

42.7.1 Id-Deputat Segretarju Eżekuttiv qalet li mis-sistema tal-LESA ħadna 64,320euro għal zewġ vannijiet ta' l-elettriċċu. Il-Viči Sindku s-Sur Karl Cutajar saqsa jekk nistgħux napplikaw għal grant minn Transport Malta bħala Kunsill. Fuq mistoqsija tal-Kunsillier is-Sur Francis Pullicino dwar il-vann li fuqu hemm il-każ il-Qorti d-Deputat Segretarju Eżekuttiv qalet li l-kawża ntrebhet mill-Kunsill u l-akkużat ma appellax.

42.8 Inawgurazzjoni tas-Salib ta' San Pawl tal-Wied

42.8.1 Id-Deputat Segretarju tat id-dettalji kollha relatati mal-inawgurazzjoni tas-salib ta' San Pawl tal-Wied li se jinvolvu lill-baned kollha Karkariżi. Din se ssir fl-10 ta' Frar, festa pubblika.

42.9 Skema mid-Direttur (Gvern Lokali) – SPI.SCI.9.2021 - Attivitajiet Kulturali Annwali 2022

42.9.1 Id-Deputat Segretarju Eżekuttiv qalet li l-applikazzjoni tagħna għall-attivitā ta' Charles And Ron ġiet aċċettata u l-Kunsill se jingħata fondi. Hija ha tiċċirkola l-informazzjoni kollha relatata nkluż id-data miftehma wara l-laqqiegħha.

42.10 Skema Ambjent Malta 2022 – Urban Greening

42.10.1 Id-Deputat Segretarju Eżekuttiv qalet li ħarġet skema għal urban greening li se tagħlaq fit-28 ta' Frar. Kien hemm numru ta' proposti fosthom li għandna nikkunsidraw l-installazzjoni ta' green walls, li għandna naħsbu fuq Valley Road, żabru tas-siġar kbar, postijiet bħal Triq il-Wied u Triq Psaila u sistemi ta' irrigazzjoni. Ma kienx hemm konklużjoni u ġie deċiż li nkomplu naħsbu biex naslu għal proposta solida.

42.11 Kunsiderazzjoni u Approvazzjoni tal-iskeda ta' pagamenti 32/8 u Petty Cash

42.11.1 Id-Deputat Segretarju Eżekuttiv ressaq l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier is- Sinjura Ms. Deborah Mifsud issekondata mill-Kunsillier Is-Sur Karl Cutajar.

42.11.2 Id-Deputat Segretarju Eżekuttiv ressaq l-iskeda tal-pagamenti 32/8. Dawn ġew approvati b'mod unanimu fuq mozzjoni mill-Kunsillier is- Sinjura Ms. Deborah Mifsud issekondata mill-Kunsillier Is-Sur Karl Cutajar.

42.12 Tmiem tal-Laqqha u data tas-seduta li jmiss

41.13.1 Il-laqqha ntemmet fis-7.28pm u ġiet aġġornata għat-Tnejn 7 ta' Marzu fis-6pm.

Konfermati, illum 7 ta' Marzu 2022.

IFFIRMATI

Joanne Debono Grech
Sindku

Mandy Farrugia
Deputat Segretarju Eżekuttiv